

दैनिक भास्कर; भोपाल

8 JUN 2011

मप्र के आईटी वन प्रबंधन को अपना रहे दूसरे राज्य

पर्यावरण संवाददाता | भोपाल

देश के सात राज्य मप्र वन विभाग के आईटी प्रबंधन को अपना रहे हैं। इनमें जम्मू-कश्मीर, हिमाचल प्रदेश, हरियाणा, उत्तर प्रदेश, कर्नाटक, आंध्रप्रदेश और महाराष्ट्र शामिल हैं। इसके अलावा त्रिपुरा और सिक्किम ने भी इसके लिए वन विभाग से संपर्क किया है।

पिछले दिनों इस संबंध में बेंगलूर में हुई बैठक में केंद्रीय वन एवं पर्यावरण मंत्री जयराम ने मप्र के आईटी प्रबंधन को राष्ट्रव्यापी बनाने का सुझाव दिया था। मध्यप्रदेश ने सात आईटी एप्लीकेशन विकसित की हैं जिन्हें वनों के प्रबंधन के लिए काम में लिया जा रहा है। यह

सभी एप्लीकेशन सेटेलाइट आधारित हैं और सेटेलाइट इमेजरी से निर्धारित विषयों की जानकारी तुरंत प्रदान करती हैं। इन एप्लीकेशन में फायर अलर्ट मैसेजिंग सिस्टम, फॉरेस्ट अफेस मैनेजमेंट सिस्टम, वाइल्ड लाइफ मैनेजमेंट सिस्टम, फॉरेस्ट लैंड रिकार्ड मैनेजमेंट सिस्टम, फॉरेस्ट इन्वेलर्स सर्वे सिस्टम, जीओ फॉरेस्ट और वैजिटेशन मॉनिटरिंग सिस्टम शामिल हैं। इनसे वनों पर नजर रखना आसान हो गया है।

पिछले दिनों भोपाल आए जयराम ने आईटी सेल द्वारा दिए गए प्रस्तुतिकरण की तारीफ कर इसे देश भर के जंगलों की सुरक्षा के लिए उपयोगी बताया था।